

ມາດຕະຖານແຫ່ງຊາດ ສໍາລັບການແກ້ໄຂບັນຫາລະເບີດບໍ່ທັນແຕກ
ທີ່ຕົກຄ້າງຢູ່ ສປປ ລາວ



ບົດທີ 1

ໂຄງຮ່າງການຈັດຕັ້ງຂອງຂະແໜງການ, ການຈັດຕັ້ງ
ແລະ ຄວາມຮັບຜິດຊອບ

ຄະນະກຳມະການຄຸ້ມຄອງແຫ່ງຊາດ (ຄຄຊ) ກ່ຽວກັບ
ການແກ້ໄຂບັນຫາລະເບີດບໍ່ທັນແຕກທີ່ຕົກຄ້າງຢູ່ ສປປ ລາວ

8 ມັງກອນ 2009

ສາລະບານ

ສາລະບານ	2
ບັນທຶກການດັດແກ້	3
1. ຄຳນຳ	4
2. ຂອບເຂດ.....	4
3. ຂໍ້ກຳນົດດ້ານກົດໝາຍ ກ່ຽວກັບ ການປະຕິບັດງານດ້ານລະເບີດບໍ່ທັນແຕກ	4
3.1. ດຳລັດນາຍົກລັດຖະມົນຕີ ເລກທີ 75 ລົງວັນທີ 5 ມິຖຸນາ 2000.....	4
3.2. ດຳລັດນາຍົກລັດຖະມົນຕີ ເລກທີ 33/ນຍ ລົງວັນທີ 17 ມີນາ 2004	4
3.3. ແຜນຍຸດທະສາດແຫ່ງຊາດ ກ່ຽວກັບ ການແກ້ໄຂບັນຫາລະເບີດບໍ່ທັນແຕກຢູ່ ສປປ ລາວ ເລກທີ 01/ນຍ ລົງວັນທີ 29 ເມສາ 2004	4
3.4. ຂໍ້ຕົກລົງ ກ່ຽວກັບ ການຈັດຕັ້ງ ແລະ ການເຄື່ອນໄຫວ ຂອງ ຄຄຊ, ສະບັບລົງວັນທີ 12 ທັນວາ 2005	5
4. ຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂບັນຫາລະເບີດບໍ່ທັນແຕກຕົກຄ້າງ (ຄຄຊ).....	5
5. ຄະນະກຳມະການ ຄຄຊ	5
5.1. ສະມາຊິກຂອງຄະນະກຳມະການ ຄຄຊ	5
5.2. ຄວາມຮັບຜິດຊອບຂອງຄະນະກຳມະການ ຄຄຊ.....	6
5.3. ການປະຊຸມ	6
5.4. ການອະນຸມັດອົງການປະຕິບັດງານ ແລະ ກິດຈະກຳ ກ່ຽວກັບລະເບີດບໍ່ທັນແຕກ.....	7
5.5. ການບໍລິຫານຄຸ້ມຄອງຊັບສິນຕ່າງໆ.....	7
6. ຫ້ອງການ ຄຄຊ ຂັ້ນສູນກາງ.....	8
6.1. ຄວາມຮັບຜິດຊອບລວມ ຂອງ ຫ້ອງການ ຄຄຊ ຂັ້ນສູນກາງ.....	8
6.2. ຄວາມຮັບຜິດຊອບຂອງພະແນກນະໂຍບາຍ, ບໍລິຫານ ແລະ ມາດຕະຖານ.....	9
6.3. ຄວາມຮັບຜິດຊອບຂອງພະແນກປະຕິບັດງານ	9
7. ຫ້ອງການປະສານງານ ຄຄຊ ປະຈຳແຂວງ.....	10
8. ສູນຝຶກອົບຮົມ	11
9. ຄວາມຮັບຜິດຊອບລວມຂອງອົງການປະຕິບັດງານດ້ານລະເບີດບໍ່ທັນແຕກ	11
ເອກກະສານຊ້ອນທ້າຍ ກໍ ໂຄງຮ່າງການຈັດຕັ້ງຂອງຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂບັນຫາ ລະເບີດບໍ່ທັນແຕກຕົກຄ້າງ	12

1. ຄຳນຳ

ທຸກອົງການປະຕິບັດງານດ້ານລະເບີດບໍ່ທັນແຕກ ທີ່ປະຕິບັດງານຢູ່ ສປປ ລາວ ຄວນມີຄວາມເຂົ້າໃຈຕໍ່ໂຄງຮ່າງ ການຈັດຕັ້ງຂອງຂະແໜງການທີ່ຕົນກຳລັງປະຕິບັດງານຢູ່, ຮູ້ຈັກການຈັດຕັ້ງ ແລະ ຄວາມຮັບຜິດຊອບ ຂອງ ຄຸ້ມຄອງ ແລະ ຄວາມຮັບຜິດຊອບລວມຂອງຕົນເອງ.

ຄຸ້ມຄອງ ໃນຖານະທີ່ເປັນອົງການຄຸ້ມຄອງການປະຕິບັດງານດ້ານລະເບີດບໍ່ທັນແຕກ ຢູ່ ສປປ ລາວ ມີຄວາມຮັບຜິດ ຊອບ ຮັບປະກັນໃຫ້ອົງການປະຕິບັດງານດ້ານລະເບີດບໍ່ທັນແຕກ ເຂົ້າເຖິງຂໍ້ມູນຂ່າວສານ ແລະ ປະຕິບັດໃຫ້ຖືກ ຕ້ອງກັບຄວາມຮັບຜິດຊອບລວມຂອງຕົນ.

2. ຂອບເຂດ

ມາດຕະຖານແຫ່ງຊາດບົດນີ້ ໃຫ້ລາຍລະອຽດກ່ຽວກັບ ໂຄງຮ່າງການຈັດຕັ້ງ ແລະ ຄວາມຮັບຜິດຊອບ ຂອງຂະ ແໜງກິດຈະການດ້ານລະເບີດບໍ່ທັນແຕກຢູ່ ສປປ ລາວ.

3. ຂໍ້ກຳນົດດ້ານກົດໝາຍ ກ່ຽວກັບ ການປະຕິບັດງານດ້ານລະເບີດບໍ່ທັນແຕກ

ປະຈຸບັນ ສປປ ລາວ ຍັງບໍ່ມີກົດໝາຍຄຸ້ມຄອງ ຂະແໜງກິດຈະການດ້ານລະເບີດບໍ່ທັນແຕກເທື່ອ. ແຕ່ວ່າ ມີເອກະ ສານທາງການຈຳນວນໜຶ່ງ (ດຳລັດ, ມະຕິຕົກລົງ ແລະ ຂໍ້ກຳນົດຕ່າງໆ) ທີ່ປະຕິບັດໜ້າທີ່ຄຸ້ມຄອງການປະຕິບັດ ງານດ້ານລະເບີດບໍ່ທັນແຕກຢູ່ ສປປ ລາວ. ເອກະສານເຫຼົ່ານີ້ຈະໄດ້ກ່າວເຖິງໃນຫົວຂໍ້ລຸ່ມນີ້.

3.1. ດຳລັດນາຍົກລັດຖະມົນຕີ ເລກທີ 75 ລົງວັນທີ 5 ມິຖຸນາ 2000

“ດຳລັດນາຍົກລັດຖະມົນຕີ ເລກທີ 75 ລົງວັນທີ 5 ມິຖຸນາ 2000” ໄດ້ກຳນົດໃຫ້ມີການສ້າງຕັ້ງ ຄະນະກຳມະການ ປະຈຳຂອງລັດຖະບານແຫ່ງ ສປປ ລາວ ສຳລັບກອງທຶນພິເສດ ເພື່ອການເກັບກູ້ລະເບີດບໍ່ທັນແຕກໃນ ສປປ ລາວ. ດຳລັດສະບັບນີ້ ໄດ້ມອບໝາຍໃຫ້ສະມາຊິກຂອງຄະນະກຳມະການປະຈຳຝ່າຍລັດຖະບານ ເພື່ອຮ່າງພາ ລະບົດບາດ, ສິດໜ້າທີ່ ແລະ ຄວາມຮັບຜິດຊອບຂອງຄະນະກຳມະການດັ່ງກ່າວ.

3.2. ດຳລັດນາຍົກລັດຖະມົນຕີ ເລກທີ 33/ນຍ ລົງວັນທີ 17 ມີນາ 2004

ດຳລັດນາຍົກລັດຖະມົນຕີ ເລກທີ 33/ນຍ ລົງວັນທີ 17 ມີນາ 2004 ວ່າດ້ວຍ ການສ້າງຕັ້ງ ຄະນະກຳມະການ ຄຸ້ມ ຄອງແຫ່ງຊາດ ເພື່ອແກ້ໄຂບັນຫາລະເບີດບໍ່ທັນແຕກຕົກຄ້າງ ໃນ ສປປ ລາວ (ຄຸ້ມຄອງ). ດຳລັດສະບັບນີ້ໄດ້ສ້າງຕັ້ງ ກຳມະການ ຄຸ້ມຄອງ ຢ່າງເປັນທາງການ.

3.3. ແຜນຍຸດທະສາດແຫ່ງຊາດ ກ່ຽວກັບ ການແກ້ໄຂບັນຫາລະເບີດບໍ່ທັນແຕກຢູ່ ສປປ ລາວ ເລກທີ 01/ນຍ ລົງວັນທີ 29 ເມສາ 2004

“ມະຕິຕົກລົງຂອງລັດຖະບານແຫ່ງ ສປປ ລາວ ວ່າດ້ວຍ ແຜນຍຸດທະສາດແຫ່ງຊາດ ກ່ຽວກັບ ການແກ້ໄຂບັນຫາ ລະເບີດບໍ່ທັນແຕກຕົກຄ້າງ ໃນ ສປປ ລາວ (2003-2013)” ໄດ້ກຳນົດແຜນຍຸດທະສາດແຫ່ງຊາດ ຂອງ ລັດຖະ ບານແຫ່ງ ສປປ ລາວ ເພື່ອແກ້ໄຂບັນຫາລະເບີດບໍ່ທັນແຕກ ຈົນເຖິງທ້າຍ ປີ 2013.

ເອກະສານດັ່ງກ່າວ ໄດ້ກຳນົດໂຄງຮ່າງວຽກງານ ໃນການສ້າງຕັ້ງ ຄຸ້ມຄອງ, ກຳນົດຂອບເຂດຄວາມຮັບຜິດຊອບ ຂອງ ອົງການປະຕິບັດງານດ້ານລະເບີດ ແລະ ກຳນົດບຸລິມະສິດ ສຳລັບການເກັບກູ້ລະເບີດບໍ່ທັນແຕກໃນ ສປປ ລາວ. ເນື້ອໃນສ່ວນຫຼາຍຂອງເອກະສານ ແມ່ນເລັ່ງໃສ່ການປະຕິບັດງານ ຂອງ ໂຄງການເກັບກູ້ລະເບີດແຫ່ງຊາດລາວ

(ຄກລ) ພ້ອມດ້ວຍລາຍລະອຽດການຈັດສັນໜ່ວຍປະຕິບັດງານ ຂອງ ຄກລ ປະຈຳແຕ່ລະແຂວງ, ຄາດຄະເນຜົນສຳເລັດທີ່ຈະໄດ້ຮັບ ໃນລະຫວ່າງການປະຕິບັດແຜນການ (ເຖິງປີ 2013) ແລະ ຄວາມຕ້ອງການດ້ານງົບປະມານ ຂອງ ໂຄງການເກັບກູ້ລະເບີດແຫ່ງຊາດລາວ ແລະ ຄຄຊ ໃນແຕ່ລະປີ.

ປະຈຸບັນນີ້ ແຜນຍຸດທະສາດ ຂອງ ຂະແໜງກິດຈະການດ້ານລະເບີດບໍ່ທັນແຕກ ກຳລັງຢູ່ໃນຂັ້ນຕອນການທົບທວນຄືນ ແລະ ຈະຖືກປ່ຽນແທນໂດຍແຜນຍຸດທະສາດສະບັບທີ່ຜ່ານຂະບວນການຄົ້ນຄວ້າທົບທວນຄືນໃໝ່ ໃນອະນາຄົດອັນໄກນີ້.

3.4. ຂໍ້ຕົກລົງ ກ່ຽວກັບ ການຈັດຕັ້ງ ແລະ ການເຄື່ອນໄຫວ ຂອງ ຄຄຊ, ສະບັບລົງວັນທີ 12 ທັນວາ 2005

“ຂໍ້ຕົກລົງ ວ່າດ້ວຍ ການຈັດຕັ້ງ ແລະ ການເຄື່ອນໄຫວ ຂອງ ຄຄຊ ຢູ່ ສປປ ລາວ” ໄດ້ກຳນົດພາລະບົດບາດ, ຄວາມຮັບຜິດຊອບ, ໜ້າທີ່ລວມ ແລະ ໂຄງປະກອບການຈັດຕັ້ງ ຂອງ ຄຄຊ ໃນການຄຸ້ມຄອງບັນດາອົງການປະຕິບັດງານດ້ານລະເບີດ ແລະ ການນຳໃຊ້ທຶນຮອນ ເຂົ້າໃນຂະແໜງກິດຈະການດ້ານລະເບີດບໍ່ທັນແຕກ ໃນ ສປປ ລາວ. ລາຍລະອຽດຂອງເອກກະສານສະບັບນີ້ ໄດ້ກຳນົດໄວ້ໃນ ໝວດທີ 4 ຫາ ໝວດທີ 7 ລຸ່ມນີ້.

4. ຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂບັນຫາລະເບີດບໍ່ທັນແຕກຕົກຄ້າງ (ຄຄຊ)

ຄຄຊ ແມ່ນສະຖາບັນຂອງລັດຖະບານແຫ່ງ ສປປ ລາວ ສ້າງຕັ້ງຂຶ້ນຕາມດຳລັດ ຂອງ ນາຍົກລັດຖະມົນຕີ ເລກທີ 33/ນຍ ລົງວັນທີ 17 ມີນາ 2004, ມີຄວາມຮັບຜິດຊອບໃນການກຳນົດທິດທາງນະໂຍບາຍກ່ຽວກັບ ການປະຕິບັດງານດ້ານລະເບີດບໍ່ທັນແຕກຢູ່ ສປປ ລາວ, ບໍລິຫານຄຸ້ມຄອງ ແລະ ປະສານງານກັບທຸກອົງການປະຕິບັດງານດ້ານລະເບີດ (ທັງພາຍໃນ ແລະ ຕ່າງປະເທດ) ທີ່ໄດ້ຮັບການຍັ້ງຢືນຮັບຮອງ ໃຫ້ດຳເນີນກິດຈະການດ້ານລະເບີດບໍ່ທັນແຕກຢູ່ ສປປ ລາວ.

ພ້ອມນັ້ນ ຄຄຊ ຍັງເຮັດໜ້າທີ່ເປັນຈຸດປະສານງານທາງດ້ານວິຊາການໃນທຸກບັນຫາ ທີ່ພົວພັນກັບສັນຍາ ແລະ ສົນທິສັນສາກົນ, ເຂົ້າຮ່ວມກອງປະຊຸມສາກົນ ແລະ ກອງປະຊຸມຕ່າງໆ ກ່ຽວກັບການປະຕິບັດງານດ້ານລະເບີດບໍ່ທັນແຕກ ແລະ ສົ່ງເສດເຫຼືອຈາກລະເບີດບໍ່ທັນແຕກໃນປາງສົງຄາມ (ERW) ຕາມການມອບໝາຍຂອງລັດຖະບານແຫ່ງ ສປປ ລາວ.

ຄຄຊ ປະກອບດ້ວຍ 3 ອົງປະກອບ ຄື:

- ກ. ອົງປະກອບລະຫວ່າງກະຊວງ, ໂດຍທົ່ວໄປແລ້ວເອີ້ນວ່າ “ກຳມະການ ຄຄຊ”.
- ຂ. ຫ້ອງການ ຄຄຊ ຂັ້ນສູນກາງ.
- ຄ. ຫ້ອງການປະສານງານ ຄຄຊ ປະຈຳແຂວງ.

5. ຄະນະກຳມະການ ຄຄຊ

5.1. ສະມາຊິກຂອງຄະນະກຳມະການ ຄຄຊ

ຄະນະກຳມະການ ຄຄຊ ປະກອບດ້ວຍສະມາຊິກ 10 ທ່ານຄື:

- ກ. ພະນະທ່ານຮອງນາຍົກລັດຖະມົນຕີແຫ່ງ ສປປ ລາວ ເປັນປະທານ.
- ຂ. ພະນະທ່ານລັດຖະມົນຕີວ່າການກະຊວງແຮງງານ ແລະ ສະຫວັດດີການສັງຄົມ ເປັນຮອງປະທານ.
- ຄ. ຜູ້ຕາງໜ້າ ກະຊວງການຕ່າງປະເທດ ເປັນກຳມະການ.

- ງ. ຜູ້ຕາງໜ້າ ກະຊວງປ້ອງກັນປະເທດ ເປັນກຳມະການ.
- ຈ. ຜູ້ຕາງໜ້າ ກະຊວງປ້ອງກັນຄວາມສະຫງົບ ເປັນກຳມະການ.
- ສ. ຜູ້ຕາງໜ້າ ກະຊວງສຶກສາທິການ ເປັນກຳມະການ.
- ຊ. ຜູ້ຕາງໜ້າ ກະຊວງຖະແຫຼງຂ່າວ ແລະ ວັດທະນະທຳ ເປັນກຳມະການ.
- ນ. ຜູ້ຕາງໜ້າ ກະຊວງສາທາລະນະສຸກ ເປັນກຳມະການ.
- ບ. ຜູ້ຕາງໜ້າ ກະຊວງກະສິກຳ ແລະ ປ່າໄມ້ ເປັນກຳມະການ.
- ດ. ຜູ້ຕາງໜ້າ ກະຊວງການແຜນການ ແລະ ການລົງທຶນ ເປັນກຳມະການ.

5.2. ຄວາມຮັບຜິດຊອບຂອງຄະນະກຳມະການ ຄຄຊ

ຄວາມຮັບຜິດຊອບຂອງຄະນະກຳມະການ ຄຄຊ ມີຄື:

- ກ. ຈັດຕັ້ງປະຕິບັດ ແລະ ທົບທວນຄືນແຜນຍຸດທະສາດ ຂອງ ຂະແໜງກິດຈະການດ້ານລະເບີດບໍ່ທັນແຕກ ເປັນແຕ່ລະໄລຍະ.
- ຂ. ກຳນົດ ແລະ ວາງແນວທາງນະໂຍບາຍ.
- ຄ. ໃຫ້ການຍິ່ງຢືນຮັບຮອງ ແລະ ຄຸມຄອງທຸກອົງການປະຕິບັດງານດ້ານລະເບີດ.
- ງ. ບໍລິຫານ-ຄຸ້ມຄອງຖານຂໍ້ມູນການປະຕິບັດງານດ້ານລະເບີດບໍ່ທັນແຕກ ເຊັ່ນ ຂໍ້ມູນໃນການຈັດບຸລິມະສິດ ແລະ ຂໍ້ມູນຕ່າງໆທີ່ກ່ຽວຂ້ອງກັບການຈັດສັນໜ້າວຽກໃຫ້ອົງການປະຕິບັດງານດ້ານລະເບີດບໍ່ທັນແຕກ.
- ຈ. ປະສານງານທຸກກິດຈະກຳທີ່ກ່ຽວຂ້ອງກັບການປະຕິບັດງານດ້ານລະເບີດໃນທົ່ວປະເທດ.
- ສ. ດຳເນີນການກວດກາຄຸນນະພາບພາຍນອກຂອງທຸກກິດຈະກຳການປະຕິບັດງານດ້ານລະເບີດບໍ່ທັນແຕກ.
- ຊ. ຈັດຕັ້ງການປະເມີນຜົນພາຍຫຼັງການເກັບກູ້.

ຄະນະກຳມະການ ຄຄຊ ຍັງມີໜ້າທີ່ອອກຂໍ້ກຳນົດກົດລະບຽບ ສຳລັບກິດຈະການດ້ານລະເບີດບໍ່ທັນແຕກ ແລະ ຂຶ້ນນຳໃຫ້ທຸກອົງການປະຕິບັດງານດ້ານລະເບີດບໍ່ທັນແຕກປະຕິບັດໃຫ້ສອດຄ່ອງກັບຂໍ້ກຳນົດ ແລະ ລະບຽບການ ຕ່າງໆທີ່ວາງອອກ.

5.3. ການປະຊຸມ

ຄະນະກຳມະການ ຄຄຊ ຈະປະຊຸມກັນຢ່າງໜ້ອຍສອງຄັ້ງຕໍ່ປີ ທັງນີ້ແມ່ນອີງຕາມການຕົກລົງຂອງປະທານ, ເພື່ອ ທົບທວນຄືນ ແລະ ປະກອບຄຳເຫັນໃສ່ບົດລາຍງານ, ວາງແຜນ ແລະ ຮັບຮອງກິດຈະກຳທີ່ຈະປະຕິບັດໃນຕໍ່ໜ້າ. ຄະນະກຳມະການ ຄຄຊ ຍັງຈະມີການປຶກສາຫາລືບັນຫາອື່ນໆທີ່ກ່ຽວຂ້ອງຕາມຄວາມເໝາະສົມ. ປະທານອາດຈະ ຮຽກປະຊຸມຄະນະເປັນພິເສດໄດ້ຕາມຄວາມຕ້ອງການ ຫຼື ຕາມການສະເໜີຂອງສະມາຊິກ ຫຼື ຜູ້ໃຫ້ທຶນ.

ອົງປະຊຸມຂອງຄະນະກຳມະການ ຄຄຊ ຢ່າງໜ້ອຍແມ່ນມີສະມາຊິກ 5 ທ່ານ, ບວກກັບປະທານ ຫຼື ຮອງປະທານ 1 ທ່ານ. ອົງການສະຫະປະຊາຊາດເພື່ອການພັດທະນາ ແລະ ບັນດາຜູ້ໃຫ້ທຶນ ກໍຈະໄດ້ຮັບເຊີນໃຫ້ເຂົ້າຮ່ວມກອງ ປະຊຸມຄະນະກຳມະການ ຄຄຊ ໃນຖານະຜູ້ສັງເກດການ.

ການຕັດສິນບັນຫາຂອງຄະນະກຳມະການ ຄຄຊ ແມ່ນອີງໃສ່ບັນພື້ນຖານສຽງສ່ວນຫຼາຍຂອງສະມາຊິກທີ່ເຂົ້າຮ່ວມກອງປະຊຸມ. ໃນກໍລະນີຄະແນນສຽງຂອງສະມາຊິກມີຈຳນວນເທົ່າກັນ ສຽງຂອງປະທານມີຄຸນຄ່າເປັນອັນຕັດສິນ. ເນື້ອໃນ ແລະ ຂໍ້ຕົກລົງຂອງກອງປະຊຸມ ຈະຕ້ອງມີການບັນທຶກໄວ້ຢ່າງລະອຽດ.

ຄຄຊ ອາດຈະເປັນຜູ້ຕ່າງໜ້າໃຫ້ລັດຖະບານແຫ່ງ ສປປ ລາວ ເຂົ້າຮ່ວມກອງປະຊຸມສາກົນ ທີ່ພົວພັນກັບການປະຕິບັດງານດ້ານລະເບີດບໍ່ທັນແຕກ ຫຼື ບັນຫາສິ່ງເສດເຫຼືອຈາກລະເບີດແຕ່ປາງສົງຄາມ ຕາມການອະນຸມັດຂອງສຳນັກງານນາຍົກລັດຖະມົນຕີ ແລະ ກະຊວງການຕ່າງປະເທດ.

5.4. ການອະນຸມັດອົງການປະຕິບັດງານ ແລະ ກິດຈະກຳ ກ່ຽວກັບລະເບີດບໍ່ທັນແຕກ

ຄະນະກຳມະການ ຄຄຊ ຈະປະຕິບັດໜ້າທີ່ໃນຖານະເປັນຕົວແທນຂອງລັດຖະບານແຫ່ງ ສປປ ລາວ ໃນສັນຍາ ຫຼື ຂໍ້ຕົກລົງໃດໜຶ່ງ ທີ່ພົວພັນກັບກິດຈະການດ້ານລະເບີດບໍ່ທັນແຕກຢູ່ ສປປ ລາວ. ຂະບວນການໃນການຂໍອະນຸມັດສັນຍາ ຈະຕ້ອງປະຕິບັດຕາມລະບຽບການຂອງລັດຖະບານແຫ່ງ ສປປ ລາວ. ທຸກກິດຈະກຳການປະຕິບັດງານດ້ານລະເບີດບໍ່ທັນແຕກ ທີ່ໄດ້ຮັບການຊ່ວຍເຫຼືອຈາກອົງການຈັດຕັ້ງທັງພາຍໃນ ແລະ ຕ່າງປະເທດ ຈະຕ້ອງໄດ້ເຮັດບົດບັນທຶກຄວາມເຂົ້າໃຈ (MOU) ນຳກັນ ລະຫວ່າງ ຄະນະກຳມະການ ຄຄຊ ແລະ ອົງການປະຕິບັດງານດ້ານລະເບີດບໍ່ທັນແຕກທີ່ກ່ຽວຂ້ອງ.

ທຸກເອກະສານທີ່ພົວພັນກັບຂໍ້ຕົກລົງການໃຫ້ທຶນ ລະຫວ່າງ ຜູ້ໃຫ້ທຶນ ກັບ ອົງການປະຕິບັດງານດ້ານລະເບີດບໍ່ທັນແຕກ ຈະຖືກເກັບຮັກສາໄວ້ນຳ ຄຄຊ.

ເພື່ອປະຕິບັດໃຫ້ບັນລຸຕາມແຜນຍຸດທະສາດແຫ່ງຊາດ ແມ່ນມີຄວາມຈຳເປັນຕ້ອງໄດ້ເປີດກວ້າງໃຫ້ພາກສ່ວນເກັບກູ້ລະເບີດແບບໄລ່ລຽງທຸລະກິດໄດ້ມີສ່ວນຮ່ວມໃນການປະກອບສ່ວນໃນຂົງເຂດກິດຈະການດ້ານລະເບີດບໍ່ທັນແຕກ, ຄະນະກຳມະການ ຄຄຊ ແມ່ນເປັນຜູ້ໃຫ້ການອະນຸມັດທາງດ້ານວິຊາການຢ່າງເປັນທາງການ ໃຫ້ແກ່ບໍລິສັດເກັບກູ້ລະເບີດບໍ່ທັນແຕກແບບໄລ່ລຽງທຸລະກິດ ທີ່ປະສົງຢາກຈະປະຕິບັດງານເກັບກູ້ລະເບີດຢູ່ ສປປ ລາວ.

ສຳລັບບໍລິສັດທຸລະກິດລົງທຶນພາຍໃນ ຫຼື ຕ່າງປະເທດ ທີ່ມີຄວາມຕັ້ງໃຈຈະດຳເນີນການເກັບກູ້ລະເບີດບໍ່ທັນແຕກໃນຖານະທີ່ເປັນສ່ວນໜຶ່ງຂອງທຸລະກິດຂອງຕົນ ກໍ່ຕ້ອງໄດ້ຮັບອະນຸມັດຈາກ ຄະນະກຳມະການ ຄຄຊ ເຊັ່ນກັນ.

5.5. ການບໍລິຫານຄຸ້ມຄອງຊັບສິນຕ່າງໆ

ຄະນະກຳມະການ ຄຄຊ ຈະເປັນຜູ້ຄຸ້ມຄອງຊັບສິນທັງໝົດ ທີ່ຜູ້ໃຫ້ທຶນໂອນ ຫຼື ມອບໃຫ້ລັດຖະບານແຫ່ງ ສປປ ລາວ ບໍ່ວ່າຈະເປັນວັດຖຸສຳລັບຮັບໃຊ້ວຽກງານເກັບກູ້ລະເບີດ ຫຼື ດ້ານການເງິນ. ການບໍລິຫານຄຸ້ມຄອງຊັບສິນເຫຼົ່ານີ້ ຈະຕ້ອງປະຕິບັດໃຫ້ສອດຄ່ອງກັບເນື້ອໃນຂອງ ບົດບັນທຶກຄວາມເຂົ້າໃຈ ຫຼື ຂໍ້ຕົກລົງທາງການ ທີ່ໄດ້ເຊັນຮ່ວມກັນ ລະຫວ່າງຜູ້ໃຫ້ທຶນກັບລັດຖະບານແຫ່ງ ສປປ ລາວ.

ໃນກໍລະນີທີ່ບໍ່ມີບົດບັນທຶກຄວາມເຂົ້າໃຈ ຫຼື ຂໍ້ຕົກລົງທາງການ ທີ່ເຊັນຮ່ວມລະຫວ່າງຜູ້ໃຫ້ທຶນກັບລັດຖະບານແຫ່ງ ສປປ ລາວ ຫຼື ບໍ່ມີມາດຕາໃດຂອງບົດບັນທຶກຄວາມເຂົ້າໃຈ ຫຼື ຂໍ້ຕົກລົງ ທີ່ກຳນົດກ່ຽວກັບເງື່ອນໄຂໃນການຂຳລະສະສາງຊັບສິນໃນເວລາສິ້ນສຸດໂຄງການ ຕໍ່ບັນຫາດັ່ງກ່າວ ຜູ້ຕ່າງໜ້າລັດຖະບານແຫ່ງ ສປປ ລາວ ແລະ ຜູ້ໃຫ້ທຶນ ຈະຕ້ອງເຈລະຈາ ແລະ ຕົກລົງນຳກັນຕາມວິທີທາງທີ່ເໝາະສົມ.

6. ຫ້ອງການ ຄຄຊ ຂັ້ນສູນກາງ

ຫ້ອງການ ຄຄຊ ຂັ້ນສູນກາງ ມີອຳນວຍການໜຶ່ງທ່ານ, ຮອງອຳນວຍການ 2 ທ່ານ ແລະ ມີ 2 ພະແນກການຫຼັກຄື: ພະແນກປະຕິບັດງານ ແລະ ພະແນກນະໂຍບາຍ, ບໍລິຫານ ແລະ ມາດຕະຖານ, ຊຶ່ງແຕ່ລະພະແນກມີຫົວໜ້າພະແນກ. ຫ້ອງການ ຄຄຊ ຂັ້ນສູນກາງ ປະກອບດ້ວຍພະນັກງານບໍລິຫານຄຸ້ມຄອງ ແລະ ພະນັກງານວິຊາການຄົນລາວ ແລະ ທີ່ປຶກສາຕ່າງປະເທດຈຳນວນໜຶ່ງຕາມຄວາມຕ້ອງການ ສຳລັບດຳເນີນວຽກງານຂອງຫ້ອງການ ຄຄຊ.

ພະແນກປະຕິບັດງານແບ່ງອອກເປັນສີ່ໜ່ວຍງານ ຄື: ໜ່ວຍງານເກັບກູ້ລະເບີດບໍ່ທັນແຕກ, ໜ່ວຍງານສຶກສາຄວາມສ່ຽງໄພຈາກ ລບຕ (MRE), ໜ່ວຍງານຊ່ວຍເຫຼືອຜູ້ປະສົບເຄາະຮ້າຍຈາກລະເບີດ (VA) ແລະ ໜ່ວຍງານຄຸ້ມຄອງຂໍ້ມູນຂ່າວສານ (IM). ແຕ່ລະໜ່ວຍງານດັ່ງກ່າວມີຫົວໜ້າໜ່ວຍງານຮັບຜິດຊອບໃນການບໍລິຫານຄຸ້ມຄອງວຽກງານໃນຂະແໜງການທີ່ຖືກຮັບຜິດຊອບ ລວມທັງການຈັດກອງປະຊຸມດ້ານວິຊາການ (TWG) ຕາມວາລະປົກກະຕິທີ່ຈັດຂຶ້ນໂດຍຫ້ອງການ ຄຄຊ.

ໂຄງຮ່າງການຈັດຕັ້ງ ຂອງ ຫ້ອງການ ຄຄຊ ຂັ້ນສູນກາງ ມີຢູ່ໃນ **ເອກກະສານຊ້ອນທ້າຍ ກໍ.**

6.1. ຄວາມຮັບຜິດຊອບລວມ ຂອງ ຫ້ອງການ ຄຄຊ ຂັ້ນສູນກາງ

ຄວາມຮັບຜິດຊອບລວມຂອງຫ້ອງການ ຄຄຊ ຂັ້ນສູນກາງ ກຳນົດໄວ້ຂ້າງລຸ່ມນີ້. ນອກຈາກນັ້ນ ຄວາມຮັບຜິດຊອບຂອງຫ້ອງການ ຄຄຊ ຂັ້ນສູນກາງ, ພະແນກ ແລະ ໜ່ວຍງານຕ່າງໆ ຍັງກຳນົດຢູ່ໃນບົດຕ່າງໆຂອງມາດຕະຖານແຫ່ງຊາດສະບັບນີ້ນຳ. ຄວາມຮັບຜິດຊອບລວມມີຄື:

- ກ. ປະຕິບັດໜ້າທີ່ເປັນເສນາທິການໃຫ້ ຄະນະກຳມະການ ຄຄຊ ໃນທຸກບັນຫາທີ່ພົວພັນກັບການປະຕິບັດງານດ້ານລະເບີດບໍ່ທັນແຕກຢູ່ ສປປ ລາວ.
- ຂ. ມີຄຳເຫັນໃຫ້ ຄະນະກຳມະການ ຄຄຊ ກ່ຽວກັບນະໂຍບາຍ, ແຜນຍຸດທະສາດ, ງົບປະມານ ແລະ ແຜນປະຕິບັດ ງານ ທີ່ກ່ຽວຂ້ອງກັບການປະຕິບັດງານດ້ານລະເບີດບໍ່ທັນແຕກ ເພື່ອມີຄຳເຫັນປັບປຸງແກ້ໄຂ ແລະ ຮັບຮອງ ຫຼື ປະກາດໃຊ້ຢ່າງເປັນທາງການ.
- ຄ. ກຳນົດ, ປັບປຸງ ຫຼື ດັດແປງການຈັດຕັ້ງຂອງຫ້ອງການ ຄຄຊ ຂັ້ນສູນກາງ ເພື່ອ ໃຫ້ສອດ ຄ່ອງກັບຄວາມຕ້ອງການ ແລະ ຄວາມຈຳເປັນ ໃນການບໍລິຫານຄຸ້ມຄອງວຽກງານດ້ານລະເບີດບໍ່ທັນແຕກ ໂດຍຜ່ານການປຶກສາຫາລືກັບ ຄະນະກຳມະການ ຄຄຊ.
- ງ. ຄຸ້ມຄອງ, ບໍລິຫານ ແລະ ຂຶ້ນບັນຊີຂັບສິນທັງໝົດຂອງ ຄຄຊ.
- ຈ. ເກັບກຳ, ປົກປັກຮັກສາ, ວິໄຈ ແລະ ເຜີຍແຜ່ຂໍ້ມູນຂ່າວສານ ທີ່ພົວພັນກັບການປະຕິບັດງານດ້ານລະເບີດບໍ່ທັນແຕກ.
- ສ. ຕາງໜ້າໃຫ້ ຄະນະກຳມະການ ຄຄຊ ໃນການປະສານງານກັບບັນດາອົງການປະຕິບັດງານດ້ານລະເບີດບໍ່ທັນແຕກ, ອຳນາດການປົກຄອງທ້ອງຖິ່ນ ແລະ ຄູ່ຮ່ວມງານທີ່ປະຕິບັດງານດ້ານລະເບີດບໍ່ທັນແຕກ ເພື່ອເຮັດໃຫ້ການບໍລິຫານຄຸ້ມຄອງ ກົດຈະການດ້ານລະເບີດບໍ່ທັນແຕກຢູ່ ສປປ ລາວ ມີປະສິດທິຜົນ ແລະ ປະສິດທິພາບ. ຄວາມຮັບຜິດຊອບດັ່ງກ່າວລວມມີ ອອກລະບຽບການທີ່ເໝາະສົມ, ກຳນົດ ຫຼື ແກ້ໄຂບັນຫາທາງດ້ານວິຊາການ, ເຜີຍແຜ່ຂໍ້ມູນຜົນກະທົບຂອງລະເບີດບໍ່ທັນແຕກທີ່ມີຕໍ່ ສປປ ລາວ, ພັດທະນາແຜນຍຸດທະສາດ ແລະ ລະບຽບການຕ່າງໆ ໃນການແກ້ໄຂບັນຫາລະເບີດບໍ່ທັນແຕກ.

- ຂ. ຕິດຕາມ, ກວດກາ, ລົງເສີມ ແລະ ສະໜັບສະໜູນ ການຈັດຕັ້ງປະຕິບັດແຜນຍຸດທະສາດແຫ່ງຊາດ ສຳລັບຂະແໜງກິດຈະການດ້ານລະເບີດບໍ່ທັນແຕກຢູ່ ສປປ ລາວ, ພ້ອມທັງ ຂໍ້ກຳນົດ ແລະ ກົດໝາຍອື່ນໆທີ່ກ່ຽວຂ້ອງ.
- ນ. ຕິດຕາມກວດກາກິດຈະກຳຂອງອົງການປະຕິບັດງານດ້ານລະເບີດບໍ່ທັນແຕກ ແລະ ຂອດການພົວພັນປະສານງານຢູ່ພາຍໃນຂັ້ນແຂວງ ລວມເຖິງການປະສານງານກັບຂະແໜງການກ່ຽວຂ້ອງອື່ນໆ.
- ຕ. ບໍລິຫານຄຸ້ມຄອງດ້ານການເງິນພາຍໃນ ຄຄຊ ໃຫ້ສອດຄ່ອງກັບງົບປະມານທີ່ໄດ້ຮັບອະນຸມັດຈາກ ຄະນະກຳມະການ ຄຄຊ. ຫ້ອງການ ຄຄຊ ຂັ້ນສູນກາງ ມີຄວາມຮັບຜິດຊອບເຮັດໃຫ້ການບໍລິຫານຄຸ້ມຄອງດ້ານການເງິນມີຄວາມໂປ່ງໄສ ແລະ ສອດຄ່ອງກັບກົດໝາຍ ຂອງ ສປປ ລາວ.

6.2. ຄວາມຮັບຜິດຊອບຂອງພະແນກນະໂຍບາຍ, ບໍລິຫານ ແລະ ມາດຕະຖານ

ຄວາມຮັບຜິດຊອບຂອງພະແນກນະໂຍບາຍ, ບໍລິຫານ ແລະ ມາດຕະຖານ ກຳນົດຢູ່ຂ້າງລຸ່ມນີ້. ສ່ວນຄວາມຮັບຜິດຊອບເພີ່ມຕື່ມຂອງພະແນກນີ້ ຍັງໄດ້ກຳນົດຢູ່ໃນບົດຕ່າງໆຂອງມາດຕະຖານແຫ່ງຊາດນຳ. ຄວາມຮັບຜິດຊອບຂອງພະແນກດັ່ງກ່າວມີຄື:

- ກ. ບໍລິຫານວຽກພາຍໃນຫ້ອງການ ຄຄຊ (ບຸກຄະລາກອນ, ການເງິນ, ສະໜອງ-ຈັດຊື້ ແລະ ອື່ນໆ).
- ຂ. ເປັນເສນາທິການໃຫ້ ຄະນະກຳມະການ ຄຄຊ.
- ຄ. ຮັບຜິດຊອບວຽກງານປະຊາສຳພັນ.
- ງ. ໜ່ວຍງານແຜນການ ສະໜັບສະໜູນ ແລະ ປະສານງານ ໃນການລາຍງານຕໍ່ພາຍນອກ ທັງພາຍໃນ ແລະ ສາກົນ, ກະກຽມບົດສະເໜີໂຄງການ ແລະ ປະສານງານໃນການລະດົມທຶນ.
- ຈ. ບໍລິຫານຄຸ້ມຄອງຄຸນນະພາບ (QM) ໃນທຸກກິດຈະກຳເກັບກູ້ລະເບີດບໍ່ທັນແຕກ, ຊຶ່ງລວມມີ:
 - (1) ພັດທະນາ ແລະ ຄຸ້ມຄອງ ມາດຕະຖານແຫ່ງຊາດ.
 - (2) ອອກໜັງສືຢັ້ງຢືນຮັບຮອງ ໃຫ້ອົງການປະຕິບັດງານດ້ານລະເບີດບໍ່ທັນແຕກ.
 - (3) ຈັດຕັ້ງປະຕິບັດການກວດກາຄຸນນະພາບພາຍນອກ.

6.3. ຄວາມຮັບຜິດຊອບຂອງພະແນກປະຕິບັດງານ

ຄວາມຮັບຜິດຊອບຂອງພະແນກປະຕິບັດງານນອກຈາກທີ່ໄດ້ລະບຸຢູ່ຂ້າງລຸ່ມນີ້ ຍັງມີຄວາມຮັບຜິດຊອບເພີ່ມຕື່ມອື່ນໆຂອງພະແນກປະຕິບັດງານ ຍັງໄດ້ກຳນົດຢູ່ໃນບົດຕ່າງໆຂອງມາດຕະຖານແຫ່ງຊາດນຳ. ຄວາມຮັບຜິດຊອບຂອງພະແນກດັ່ງກ່າວລວມມີ:

- ກ. ຈັດບຸລິມະສິດວຽກ ໃຫ້ອົງການປະຕິບັດງານດ້ານລະເບີດບໍ່ທັນແຕກ.
- ຂ. ປະສານງານບັນດາກິດຈະກຳກ່ຽວກັບການປະຕິບັດງານດ້ານລະເບີດບໍ່ທັນແຕກ ໂດຍຜ່ານຂະແໜງກຸ່ມປະຕິບັດງານດ້ານວິຊາການ.
- ຄ. ປະຕິບັດການປະເມີນຜົນພາຍຫຼັງການເກັບກູ້ລະເບີດ.

- ງ. ປະຕິບັດໃຫ້ສອດຄ່ອງກັບ ມາດຕະຖານການປະຕິບັດງານດ້ານລະເບີດຝັງດິນສາກົນ, ມາດຕະຖານແຫ່ງຊາດ ແລະ ບົດຮຽນການປະຕິບັດງານທີ່ດີຂອງສາກົນ.
- ຈ. ກະກຽມແຜນດຳເນີນງານປະຈຳປີຂອງຂະແໜງປະຕິບັດງານດ້ານລະເບີດບໍ່ທັນແຕກ, ຕິດຕາມຊັ້ນກຳການປະຕິບັດແຜນດຳເນີນງານ ແລະ ຜົນສຳເລັດຕາມຈຸດປະສົງທີ່ກຳນົດໄວ້.
- ສ. ບໍລິຫານຄຸ້ມຄອງຖານຂໍ້ມູນແຫ່ງຊາດ ສຳລັບກິດຈະການເກັບກູ້ລະເບີດບໍ່ທັນແຕກ, ວິໄຈຂໍ້ມູນຂອງຖານຂໍ້ມູນ ແລະ ເຜີຍແຜ່ຂໍ້ມູນກ່ຽວຂ້ອງໃຫ້ອົງການທີ່ປະຕິບັດງານດ້ານລະເບີດບໍ່ທັນແຕກ ແລະ ຂະແໜງການກ່ຽວຂ້ອງອື່ນໆ (ທັງພາຍໃນ ແລະ ຕ່າງປະເທດ) ຕາມຄວາມເໝາະສົມ. ຖານຂໍ້ມູນດັ່ງກ່າວ ຈະໄດ້ໃຊ້ເປັນບ່ອນອີງໃນການຈັດບຸລິມະສິດ ແລະ ວາງແຜນ ສຳລັບການປະຕິບັດງານດ້ານລະເບີດບໍ່ທັນແຕກ.

7. ຫ້ອງການປະສານງານ ຄຄຊ ປະຈຳແຂວງ

ຫ້ອງການ ຄຄຊ ມີຄວາມຮັບຜິດຊອບຮັບປະກັນໃຫ້ ກິດຈະກຳກ່ຽວກັບວຽກງານເກັບກູ້ລະເບີດຢູ່ໃນແຂວງມີການປະສານງານກັນຢ່າງເໝາະສົມ. ຖ້າມີເງື່ອນໄຂປະຕິບັດໄດ້ ຄວາມຮັບຜິດຊອບເຫຼົ່ານີ້ ຈະຖືກປະຕິບັດໂດຍອົງການຈັດຕັ້ງຂອງແຂວງ ຫຼື ບໍ່ດັ່ງນັ້ນ ຄຄຊ ອາດຈະຕ້ອງສ້າງສາຂາຢູ່ຂັ້ນແຂວງ ຫຼື ຮັບສະໝັກພະນັກງານເພີ່ມ ເພື່ອປະກອບໃຫ້ຫ້ອງການຂອງລັດທີ່ຮັບຜິດຊອບວຽກນີ້ຢູ່ແລ້ວ ໃນແຂວງ.

ຫ້ອງການປະສານງານ ຄຄຊ ປະຈຳແຂວງ ຈະເຮັດໜ້າທີ່ເປັນຜູ້ຕາງໜ້າໃຫ້ຫ້ອງການ ຄຄຊ ຂັ້ນສູນກາງ. ຫ້ອງການດັ່ງກ່າວ ປະຕິບັດວຽກດ້ານວິຊາການພາຍໄຕ້ການຊື້ນຳຂອງ ຫ້ອງການ ຄຄຊ ຂັ້ນສູນກາງ, ແຕ່ໃນດ້ານການບໍລິຫານແມ່ນ ຢູ່ພາຍໄຕ້ການຊື້ນຳຂອງແຂວງກ່ຽວຂ້ອງ. ຫ້ອງການປະສານງານ ຄຄຊ ປະຈຳແຂວງ ຈະລາຍງານບັນຫາດ້ານວິຊາການໃຫ້ຫ້ອງການ ຄຄຊ ສູນກາງໂດຍກົງ ໂດຍຜ່ານການຮັບຮູ້ຈາກອຳນາດການປົກຄອງແຂວງທີ່ກ່ຽວຂ້ອງ.

ຄວາມຮັບຜິດຊອບຂອງຫ້ອງການປະສານງານ ຄຄຊ ປະຈຳແຂວງ ກຳນົດຢູ່ລຸ່ມນີ້. ລາຍລະອຽດຄວາມຮັບຜິດຊອບອື່ນໆ ໄດ້ກຳນົດຢູ່ໃນບົດຕ່າງໆຂອງມາດຕະຖານແຫ່ງຊາດສະບັບນີ້. ຄວາມຮັບຜິດຊອບຂອງຫ້ອງການປະສານງານ ຄຄຊ ປະຈຳແຂວງ ລວມມີ:

- ກ. ເກັບກຳຂໍ້ມູນ, ປົກປັກຮັກສາ, ວິໄຈ ແລະ ເຜີຍແຜ່ຂໍ້ມູນທີ່ພົວພັນກັບການປະຕິບັດງານດ້ານລະເບີດບໍ່ທັນແຕກ ຢູ່ຂັ້ນແຂວງ.
- ຂ. ຕິດຕາມ, ກວດກາ, ສົ່ງເສີມ ແລະ ສະໜັບສະໜູນ ການຈັດຕັ້ງປະຕິບັດແຜນຍຸດທະສາດແຫ່ງຊາດ ສຳລັບຂະແໜງກິດຈະການດ້ານລະເບີດບໍ່ທັນແຕກຢູ່ ສປປ ລາວ, ພ້ອມທັງ ຂໍ້ກຳນົດ ແລະ ກົດໝາຍອື່ນໆທີ່ກ່ຽວຂ້ອງ.
- ຄ. ປະສານສົມທົບກັບອົງການປະຕິບັດງານດ້ານລະເບີດບໍ່ທັນແຕກ, ອຳນາດການປົກຄອງທ້ອງຖິ່ນ ແລະ ຄູ່ຮ່ວມປະຕິບັດງານດ້ານລະເບີດໃນຂັ້ນແຂວງ ເພື່ອອຳນວຍຄວາມສະດວກໃຫ້ການການປະຕິບັດງານດ້ານລະເບີດໃນແຂວງກ່ຽວຂ້ອງໃຫ້ມີປະສິດທິຜົນ ແລະ ປະສິດທິພາບ, ລວມທັງໂຄສະນາກ່ຽວກັບຜົນກະທົບຂອງລະເບີດບໍ່ທັນແຕກທີ່ມີຕໍ່ ສປປ ລາວ ແລະ ພັດທະນາລະບຽບການຕ່າງໆ ເພື່ອແກ້ໄຂບັນຫາລະເບີດບໍ່ທັນແຕກ.
- ງ. ປະສານງານກັບອຳນາດການປົກຄອງແຂວງ ແລະ ອົງການປະຕິບັດງານດ້ານລະເບີດບໍ່ທັນແຕກ ໃນການເກັບກຳຂໍ້ມູນທີ່ກ່ຽວກັບການປະຕິບັດງານດ້ານລະເບີດບໍ່ທັນແຕກ, ຈັດບຸລິມະສິດ ແລະ ວາງແຜນ

ວຽກໃນຂັ້ນແຂວງ, ນຳສະເໜີແຜນດຳເນີນງານ ແລະ ລາຍງານເປັນແຕ່ລະໄລຍະໃຫ້ຫ້ອງການ ຄຸ້ມຄອງຂັ້ນສູນກາງ. ການປະສານງານນີ້ ລວມທັງການຮັບປະກັນໃຫ້ການປະຕິບັດງານດ້ານລະເບີດບໍ່ທັນແຕກສອດຄ່ອງກັບບຸລິມະສິດຂອງແຜນພັດທະນາເສດຖະກິດ-ສັງຄົມແຫ່ງຊາດ ແລະ ຂອງແຂວງກ່ຽວຂ້ອງ.

8. ສູນຝຶກອົບຮົມ

ລາຍລະອຽດໃນການບໍລິຫານຄຸ້ມຄອງສູນຝຶກຈະໄດ້ປະກອບໃສ່ ເມື່ອມີການຕົກລົງວ່າ ສູນຝຶກຈະມີການຄຸ້ມຄອງແນວໃດ ແລະ ຈະຂຶ້ນກັບອົງການໃດແທ້.


9. ຄວມຮັບຜິດຊອບລວມຂອງອົງການປະຕິບັດງານດ້ານລະເບີດບໍ່ທັນແຕກ

ອົງການປະຕິບັດງານດ້ານລະເບີດບໍ່ທັນແຕກ ທີ່ປະຕິບັດງານຢູ່ໃນ ສປປ ລາວ ຈະຕ້ອງ:

- ກ. ກ່ອນຈະເລີ່ມຈັດຕັ້ງປະຕິບັດວຽກງານດ້ານລະເບີດບໍ່ທັນແຕກໃນ ສປປ ລາວ, ຈະຕ້ອງໄດ້ຮັບໜັງສືຢັ້ງຢືນຮັບຮອງຈາກ ຄຸ້ມຄອງ ກ່ອນ ຈຶ່ງສາມາດຈັດຕັ້ງປະຕິບັດໄດ້.
- ຂ. ທຸກການປະຕິບັດງານດ້ານລະເບີດບໍ່ທັນແຕກ ຕ້ອງປະຕິບັດໃຫ້ສອດຄ່ອງກັບຂໍ້ກຳນົດທີ່ລະບຸໄວ້ໃນ ມາດຕະຖານແຫ່ງຊາດ.
- ຄ. ສະໜອງແຜນດຳເນີນງານ ແລະ ບົດລາຍງານຕ່າງໆ ໃຫ້ ຄຸ້ມຄອງ ຕາມທີ່ກຳນົດໃນມາດຕະຖານແຫ່ງຊາດ.
- ງ. ເຂົ້າຮ່ວມກອງປະຊຸມໃນຂະແໜງປະຕິບັດງານດ້ານລະເບີດບໍ່ທັນແຕກຂອງ ຄຸ້ມຄອງ ແລະ ອະນຸຂະແໜງການກ່ຽວຂ້ອງ ແລະ ເຂົ້າຮ່ວມກອງປະຊຸມກຸ່ມວິຊາການຕາມຄວາມຮຽກຮ້ອງຕ້ອງການ.

ເອກກະສານຊ້ອນທ້າຍ ກໍ

ໂຄງຮ່າງການຈັດຕັ້ງຂອງຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂບັນຫາລະເບີດບໍ່ທັນແຕກທີ່ຕົກຄ້າງ



* ຄຸດຊ ປະກອບດ້ວຍ:

- ຮອງນາຍົກລັດຖະມົນຕີ, ປະທານ ຄຸດຊ
- ກະຊວງ ແຜນການ ແລະ ການລົງທຶນ
- ກະຊວງ ກະສິກຳ ແລະ ປ່າໄມ້
- ກະຊວງ ປ້ອງກັນປະເທດ
- ກະຊວງ ສຶກສາທິການ
- ກະຊວງ ການຕ່າງປະເທດ
- ກະຊວງ ສາທາລະນະສຸກ
- ກະຊວງ ຖະແຫຼງຂ່າວ ແລະ ວັດທະນະທຳ
- ກະຊວງ ແຮງງານ ແລະ ສະຫວັດດີການສັງຄົມ